

جموں وکشمیر کے کھیل کود کے وزیر نے نوجوانوں کے امور اور کھیل کود کے مرکزی وزیر جناب وجئے گوئل سے نئی دہلی میں ملاقات کی

Posted On: 09 JUN 2017 10:46AM by PIB Delhi

نئی دہلی، 9 جون، جموں وکشمیر کے کھیل کود کے وزیر جناب مولوی عمران انصاری نے کل یہاں نئی دہلی میں کھیل کود کے وزیر مملکت (آزادانہ چارج) جناب وجئے گوئل سے ملاقات کی۔ تقریباً ایک گھنٹے کی طویل ملاقات کے دوران جموں وکشمیر کے نوجوانوں کو کھیل اور تعمیراتی سرگرمیوں میں مصروف کرنے مختلف طریقوں پر بات چیت ہوئی۔ جناب وجئے گوئل نے جموں وکشمیر کے وفد کو مطلع کیا کہ وزیراعظم کی ہدایات کے مطابق جموں وکشمیر میں کھیل کود کی سرگرمیوں کو بڑھاوا دینے کے لئے 200 کروڑ روپے کا پیکج منظور کیا گیا ہے، اس پیکج میں سے 30 کروڑ روپے کی رقم پہلی قسط کے طور پر جاری کی جا چکی ہے۔ اس سلسلے میں انہوں نے یقین دہانی کرائی کہ ریاست میں کھیل کود سرگرمیوں کو فروغ دینے کے لئے مزید برآں جو کچھ بھی درکار ہوگا اور ریاست میں پہلے سے موجود سہولتوں مستحکم بنانے کے لئے جس قدر رقم درکار ہوگی، وہ بھی جاری کی جائے گی۔ وزیر موصوف نے یہ بھی ہدایت دی کہ ریاست کے دو موجودہ اسٹیڈیموں میں مرمت اور بہتری کا جو کام ہونا ہے اسے ترجیحاتی بنیادوں پر شروع کیا جانا چاہیئے۔ اس سلسلے میں، وزیر موصوف اپنی سطح پر این پی سی سی ایگزیکوشن ایجنسی کے ساتھ ایک میٹنگ کا اہتمام کریں گے تاکہ مذکورہ دونوں اسٹیڈیموں میں درکار مرمت کا کام جلد از جلد مکمل ہوسکے۔

وزیر موصوف جناب گوئل نے اس امر پر بھی اتفاق کیا کہ جب بھی اس سلسلے میں مطالبہ پیش ہوگا، اونتی پور اسلامی یونیورسٹی میں ایسٹروٹرف فٹبال فیلڈ کی سہولت فراہم کرائی جائے گی۔ وزیر موصوف نے ہدایت جاری کی کہ اب گذشتہ روایت کے برخلاف ریاست جموں وکشمیر میں خاص طور پر کھیل کود کی سرگرمیوں کی نگرانی کے لئے اسپورٹس اتھارٹی آف انڈیا کے ذریعہ ڈپٹی ڈائریکٹر کی سطح کے ایک افسر کی تعیناتی باقاعدہ طور پر عمل میں آنی چاہیئے۔ متعدد گاوؤں میں حکومت ہند کی جانب سے اوپن جم کے لئے درکار سازوسامان بھی فراہم کرائے جائیں گے۔

جناب وجئے گوئل نے کہا کہ مذکورہ مالی امداد کے علاوہ پٹیاہ میں واقع نیشنل انسٹی ٹیوٹ آف اسپورٹس نے اپنی نگرانی میں جموں وکشمیر کے 200 نوجوانوں کو گذشتہ سال کھیل کود کے مختلف شعبوں میں بطور کوچ تربیت بھی فراہم کی ہے۔ ریاست کی درخواست پر، وزیر موصوف نے ان کوچوں کو ریاستی حکومت کی مرضی کے مطابق روزگار سے لگانے اور تمام اضلاع میں ان کی تعیناتی کی تجویز کو بھی اپنی منظوری دے دی۔ مشاہراہوں کی ادائیگی حکومت ہند کی جانب سے کی جائے گی۔ وزیر موصوف نے اعتماد ظاہر کیا کہ تمام اضلاع میں کھیل کود کے بنیادی ڈھانچے کی سہولتوں کی فراہمی اور موجودہ دونوں صدرا اسٹیڈیموں میں دستیاب سہولتوں کو بہتر بنانے کے نتیجے میں دونوں راجدھانیوں یعنی جموں و سری نگر میں یہ کام انجام دیئے جانے سے، نوجوان کھیل کود سے جڑیں گے اور تعمیراتی سرگرمیوں میں حصہ لیں گے۔

جموں وکشمیر کے کھیل کود کے وزیر جناب مولوی عمران انصاری نے حکومت ہند کی جانب سے جموں وکشمیر کے عوام کے لئے اس تعاون اور خبرگیری کے لئے مرکزی وزیر شکر یہ ادا کیا۔

(م.ن.ع.آ. 09-06-2017)

U- 2650

(Release ID: 1492318) Visitor Counter : 2

